

## علی رضی اللہ عنہ کی فضیلت میں موضوع روایات

غلام مصطفیٰ ظہیر امن پوری

۱۔ سیدنا جابر بن عبد اللہ رضی اللہ عنہ بیان کرتے ہیں کہ رسول اللہ ﷺ نے فرمایا:  
النَّاسُ مِنْ شَجَرٍ شَتَّى، وَأَنَا وَعَلِيٌّ مِنْ شَجَرَةٍ وَاحِدَةٍ.  
”لوگوں مختلف درختوں سے ہیں، میں اور علی ایک ہی درخت سے ہیں۔“

(المُعْجَمُ الْأَوْسَطُ لِلطَّبْرَانِيِّ: 4/263)

سند جھوٹی ہے۔

① عمرو بن عبد الغفار ”متروک ووضاع“ ہے۔  
② عبد اللہ بن محمد بن عقیل جمہور کے نزدیک سیء الحفظ ہونے کی وجہ سے  
ضعیف ہے۔

اس کی ایک سند مستدرک حاکم (۲/۲۶۳) میں بھی آتی ہے۔ جسے امام حاکم رحمہ اللہ نے  
”صحیح الاسناد“ قرار دیا ہے۔

① حافظ ذہبی رحمہ اللہ ان کے تعاقب میں لکھتے ہیں:

لَا، وَاللَّهِ، هَازُونَ هَالِكٌ.

② عبد اللہ بن محمد بن عقیل جمہور کے نزدیک ضعیف ہے۔

۲۔ سیدنا جابر بن عبد اللہ رضی اللہ عنہ بیان کرتے ہیں:

إِنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ بِعَرَفَةَ، وَعَلِيٌّ تَجَاهَهُ،

فَقَالَ : يَا عَلِيُّ اذْنُ مِنِّي ضَعْ خَمْسَكَ فِي خَمْسِي يَا عَلِيُّ  
خُلِقْتُ أَنَا وَأَنْتَ مِنْ شَجَرَةٍ أَنَا أَصْلُهَا وَأَنْتَ فَرْعُهَا  
وَالْحَسَنُ، وَالْحُسَيْنُ أَغْصَانُهَا مَنْ تَعَلَّقَ بِغُصْنٍ مِنْهَا أَدْخَلَهُ  
اللَّهُ الْجَنَّةَ - زَادَ بَنُ زَاطِيَا - يَا عَلِيُّ لَوْ أَنَّ أُمَّتِي صَامُوا حَتَّى  
يَكُونُوا كَالْأَوْتَارِ ثُمَّ أَبْغَضُوكَ لَأَكْبَهُمُ اللَّهُ عَزَّ وَجَلَّ عَلَى  
وُجُوهِهِمْ فِي النَّارِ .

”نبی کریم ﷺ عرفہ میں تھے، علی رضی اللہ عنہ آپ ﷺ کے سامنے تھے، فرمایا: علی!  
قریب آئیے۔ اپنی پانچوں انگلیاں میری انگلیوں میں دیجئے۔ علی! میں اور آپ  
ایک ہی درخت سے پیدا ہوئے ہیں، میں اس کی جڑ ہوں، آپ اس کی شاخ  
ہیں، حسن اور حسین اس کی ٹہنیاں ہیں۔ جو اس درخت کی کسی ٹہنی سے چٹ  
گیا، اللہ تعالیٰ اسے جنت میں داخل کرے گا۔ (راوی) ابن زاطیانے یہ الفاظ  
بھی بیان کیے ہیں: ”اے علی! اگر میری امت بہت زیادہ روزے رکھ کر  
(اتنے کمزور ہو جائیں کہ) تندہ کی ہار کی طرح ہو جائیں، پھر وہ آپ سے  
بغض رکھیں، تو اللہ عز و جل انہیں منہ کے بل جہنم رسید کر دے گا۔“

(الکامل لابن عدي: 303/6)

جھوٹی روایت ہے۔

① عثمان بن عبد اللہ شامی ”متروک ووضاع“ ہے۔

② ابن لہیعہ ضعیف، مدلس اور مختلط ہے۔

③ ابوالزبیر مکی مدلس ہے، سماع کی تصریح نہیں کی۔

۳۔ سیدنا ابوموسیٰ اشعری رضی اللہ عنہ بیان کرتے ہیں کہ رسول اللہ ﷺ نے فرمایا:

أَنَا وَعَلِيٌّ، وَفَاطِمَةُ، وَالْحَسَنُ وَالْحُسَيْنُ يَوْمَ الْقِيَامَةِ فِي قُبَّةٍ تَحْتَ الْعَرْشِ.

”میں، علی، فاطمہ، حسن اور حسین روز قیامت عرش کے نیچے ایک خیمے میں ہوں گے۔“

(مَجْمَعُ الزَّوَادِ لِلْهَيْثَمِيِّ: 174/9، الغرائب الملتقطة لابن حجر: 56/3)

روایت سخت ضعیف ہے۔

① جبار بن فلان طائی مجہول ہے۔

② ابواسحاق سبعی مدلس ہیں، سماع کی تصریح نہیں کی۔

③ سفیان ثوری بھی مدلس ہیں، سماع کی تصریح نہیں کی۔

۴۔ سیدنا ابوذر غفاری رضی اللہ عنہ سے منسوب ہے کہ انہوں نے نبی کریم ﷺ کو

فرماتے ہوئے سنا:

أَنَا خَاتَمُ النَّبِيِّينَ، كَذَلِكَ عَلَيٌّ وَذُرِّيَّتُهُ يَخْتُمُونَ الْأَوْصِيَاءَ إِلَى يَوْمِ الْقِيَامَةِ.

”میں خاتم النبیین ہوں، اسی طرح علی اور اس کی اولاد قیامت تک کے لئے خاتم الاوصیاء ہیں۔“

(الْأَبَاطِيلُ وَالْمَنَاقِبُ لِلْجَوْزِقَانِيِّ: 262، الموضوعات لابن الجوزي: 377/1)

موضوع وکذب روایت ہے۔

① حسن بن محمد بن یحییٰ علوی ”کذاب“ ہے۔

✽ حافظ ذہبی رحمہ اللہ نے ”مہتمم“ قرار دیا ہے۔

(میزان الاعتدال: 521/1)

حافظ ذہبی رحمۃ اللہ علیہ فرماتے ہیں:

هَذَا دَالٌّ عَلَى كَذِبِهِ وَعَلَى رَفْضِهِ .

”یہ دونوں روایتیں اس کی کذب بیانی اور رافضیت پر دلالت کناں ہیں۔“

(میزان الاعتدال: 521/1)

② ابراہیم بن عبد اللہ بن ہمام صنعانی کذاب اور وضاع ہے۔

امام دارقطنی رحمۃ اللہ علیہ فرماتے ہیں:

كَذَّابٌ يَضَعُ الْحَدِيثَ . ”جھوٹا تھا، حدیثیں گھڑتا تھا۔“

(الضعفاء والمتركون: 21)

امام ابن عدی رحمۃ اللہ علیہ نے منکر الحدیث کہا ہے۔

(الکامل في ضعفاء الرجال: 273/1)

امام ابن حبان رحمۃ اللہ علیہ فرماتے ہیں:

يُرْوَى عَنْ عَبْدِ الرَّزَّاقِ الْمُقْلُوبَاتِ الْكَثِيرَةِ الَّتِي لَا يَجُوزُ الْاِحتِجَاجُ

لِمَنْ يَرْوِيهَا لِكَثْرَتِهَا .

”امام عبد الرزاق رحمۃ اللہ علیہ سے بکثرت ایسی الٹ پلٹ روایتیں بیان کرتا ہے،

جن سے حجت پکڑنا جائز نہیں ہے۔“

(كتاب المجروحين: 118/1)

ابن الجوزی رحمۃ اللہ علیہ (الموضوعات: ۳۷۷/۱) نے اسے من گھڑت کہا ہے۔

حافظ سیوطی رحمۃ اللہ علیہ کہتے ہیں:

مَوْضُوعُ الْعَلَوِيِّ مُنْكَرُ الْحَدِيثِ رَافِضِيٌّ وَإِبْرَاهِيمُ مَتْرُوكٌ .  
 ”من گھڑت ہے، اس میں حسن بن محمد بن یحییٰ علوی منکر الحدیث رافضی ہے  
 اور ابراہیم بن عبد اللہ بن ہمام صنعانی متروک ہے۔“

(الآلای المصنوعة: 1/329)

۵۔ انس بن مالک رضی اللہ عنہ سے منسوب ہے کہ انہوں نے نبی کریم صلی اللہ علیہ وسلم سے سنا:  
 أَنَا خَاتَمُ الْأَنْبِيَاءِ، وَأَنْتَ يَا عَلِيُّ خَاتَمُ الْأَوْلِيَاءِ .  
 ”اے علی! میں خاتم الانبیاء ہوں اور آپ خاتم الاولیاء ہیں۔“

(تاریخ بغداد للخطیب: 78/12، تاریخ ابن عساکر: 254/44)

من گھڑت روایت ہے۔

✿ حافظ خطیب بغدادی رحمۃ اللہ علیہ فرماتے ہیں:

هَذَا الْحَدِيثُ مَوْضُوعٌ مِّنْ عَمَلِ الْقُصَّاصِ، وَضَعَهُ عُمَرُ بْنُ  
 وَاصِلٍ، أَوْ وَضِعَ عَلَيْهِ، وَاللَّهُ أَعْلَمُ .  
 ”یہ حدیث قصہ گو لوگوں کی گھڑتل ہے۔ اسے عمر بن واصل نے خود گھڑا ہے یا  
 اس پر گھڑی گئی ہے، واللہ اعلم!“

✿ ابن الجوزی رحمۃ اللہ علیہ نے اسے ”الموضوعات“ (۳۹۸/۱) میں ذکر کیا ہے۔

✿ حافظ ذہبی رحمۃ اللہ علیہ نے مکذوب ”جھوٹی“ کہا ہے۔

(المُعْنِي فِي الضَّعْفَاءِ: 2/475)

① عمر بن واصل صوفی کی توثیق ثابت نہیں۔

② محمد بن سوار بصری کی توثیق درکار ہے۔

- ③ عبید اللہ بن لولوی توثیق درکار ہے۔
- ④ حسن بصری رحمۃ اللہ علیہ کثیر التذلیس ہیں، سماع کی تصریح نہیں کی۔
- ۶۔ سیدنا علی رضی اللہ عنہ سے منسوب ہے کہ رسول اللہ صلی اللہ علیہ وسلم نے ان سے فرمایا:
- أَنْتَ خَاتَمُ الْأَوْلِيَاءِ كَمَا أَنَا خَاتَمُ النَّبِيِّينَ .
- ”آپ خاتم الاولیا ہیں، جیسے میں خاتم النبیین ہوں۔“
- جھوٹ ہے، اس کا کوئی اتہ پتہ نہیں۔ یہ ہمارے دور کی گھڑنٹل ہے۔
- ۷۔ سیدنا عبداللہ بن عباس رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا:
- أَنَا شَجَرَةٌ وَفَاطِمَةُ حَمْلُهَا وَعَلِيٌّ لِقَاحُهَا وَالْحَسَنُ وَالْحُسَيْنُ ثَمَرَتُهَا وَالْمُحِبُّونُ أَهْلَ الْبَيْتِ وَرَقُّهَا مِنَ الْجَنَّةِ حَقًّا حَقًّا .
- ”میں درخت ہوں، فاطمہ اس کا پھل یا ٹہنی ہے، علی اس کا شگوفہ ہے، حسن و حسین اس کا پھل ہیں اور اہل بیت سے محبت کرنے والے اس کے پتے ہیں۔
- یہ سب جنت میں ہوں گے، یہ بات حق ہے، حق ہے۔“

(تاریخ ابن عساکر : 14/168)

باطل روایت ہے۔

- ① موسیٰ بن نعمان غیر معروف ہے۔
- ② نصر بن شعیب کی توثیق نہیں۔
- ③ ابن جریج مدلس ہیں، سماع کی تصریح نہیں کی۔
- حافظ ذہبی رحمۃ اللہ علیہ نے اسے ”موضوع“ کہا ہے۔

(تلخیص الموضوعات، ص 153)

۸۔ ابن عباس رضی اللہ عنہما بیان کرتے ہیں کہ رسول اللہ ﷺ نے فرمایا:  
 أَنَا الْمُنْذِرُ وَعَلَيَّ الْهَادِي، بِكَ يَا عَلِيُّ يَهْتَدِي الْمُهْتَدُونَ .  
 ”میں منذر (عذاب الہی سے خبردار کرنے والا) ہوں، علی راہنما ہیں۔ اے  
 علی! آپ کے طویل لوگ ہدایت پائیں گے۔“

(معجم ابن الأعرابي: 2328)

جھوٹی روایت ہے۔

① حسن بن حسین عری ”مترک“ ہے۔

(التلخیص الحبیر لابن حجر: 401/1)

② معاذ بن مسلم مجہول ہے۔

③ عطاء بن سائب مختلط ہے۔

۹۔ سیدنا عبداللہ بن عباس رضی اللہ عنہما بیان کرتے ہیں کہ رسول اللہ ﷺ نے فرمایا:  
 أَنَا مِيزَانُ الْعِلْمِ، وَعَلَيَّ كِفَّتَاهُ وَالْحَسَنُ وَالْحُسَيْنُ خِيَوْتُهُ،  
 وَفَاطِمَةُ عِلَاقَتُهُ وَالْأَيُّمَةُ مِنْ أُمَّتِي عَمُودُهُ، تُوزَنُ فِيهِ أَعْمَالُ  
 الْمُحِبِّينَ لَنَا وَالْمُبْغِضِينَ لَنَا .

”میں علم کا ترازو ہوں، علی اس کے پلڑوں کی طرح ہے، حسن و حسین اس کی  
 رسیاں ہیں، فاطمہ اس کا دستہ ہے اور میری امت کے ائمہ اس ترازو کی عمودی  
 سلاخیں ہیں، اس میں ہم سے محبت کرنے والوں اور ہم سے بغض رکھنے والوں  
 کے اعمال کا وزن ہوگا۔“

(الغرائب الملتقطه لابن حجر: 78/3)

جھوٹی روایت ہے۔

① ابو الفتح، عبدالرزاق بن مردک

② اور یوسف بن عبداللہ دونوں کے حالات زندگی نہیں ملے۔

③ حسین بن صدقہ مجہول ہے۔

۱۰۔ عبداللہ بن عباس رضی اللہ عنہما بیان کرتے ہیں کہ رسول اللہ ﷺ نے فرمایا:

إِنَّمَا رَفَعَ اللَّهُ الْقَطْرَ فِي بَنِي إِسْرَائِيلَ بِسُوءِ رَأْيِهِمْ فِي أَنْبِيَائِهِمْ  
وَأَنَّ اللَّهَ عَزَّ وَجَلَّ يَرْفَعُ الْقَطْرَ عَنْ هَذِهِ الْأُمَّةِ بِبُغْضِهِمْ عَلَيَّ  
بْنِ أَبِي طَالِبٍ .

”اللہ تعالیٰ نے بنی اسرائیل میں اس وجہ سے بارش روک لی کہ انہوں نے اپنے  
انبیائے کرام کے بارے میں برا عقیدہ رکھا۔ اللہ تعالیٰ اس امت سے بارش  
اس وقت روک لے گا، جب وہ علی بن ابی طالب سے بغض رکھیں گے۔“

(تاریخ ابن عساکر: 282/42)

سند ضعیف ہے۔

① امام عبدالرزاق مدلس ہیں، سماع کی تصریح نہیں کی۔

② امام زہری بھی مدلس ہیں، سماع کی تصریح نہیں کی۔

❁ امام ابن عدی رحمہ اللہ نے اس حدیث کو ”منکر و موضوع“ کہا ہے۔

(الکامل فی ضعفاء الرجال: 208/3، 541/6)

۱۱۔ سیدنا جابر بن عبداللہ رضی اللہ عنہما بیان کرتے ہیں کہ رسول اللہ ﷺ نے فرمایا:

ثَلَاثٌ مَنْ كُنَّ فِيهِ فَلَيْسَ مِنِّي وَلَا أَنَا مِنْهُ؛ بُغْضُ عَلِيٍّ بْنِ أَبِي

طَالِبٌ، وَنَضَبُ لِأَهْلِ بَيْتِي، وَمَنْ قَالَ: الْإِيمَانُ كَلَامٌ.  
 ”جس میں تین چیزیں پائی گئیں، تو اس کا میرے ساتھ کوئی تعلق نہیں اور نہ میرا  
 اس کے ساتھ کوئی تعلق ہے؛ ① علی بن ابی طالب کا بغض، ② میرے اہل  
 بیت سے دشمنی ③ یہ کہنے والا کہ ایمان محض کلمہ شہادت کے اقرار کا نام ہے۔“  
 (الشريعة للأجري: 1544، الطيوريات للسلفي: 885، تاريخ ابن عساکر: 284/42)

سند ضعیف و منکر ہے۔

- ① ابو یزید عکلی کے حالات زندگی نہیں مل سکے۔  
 ② عباد بن یعقوب رواجی کے بارے میں امام ابن عدی رحمہ اللہ فرماتے ہیں:  
 رَوَى أَحَادِيثٌ أَنْكَرْتُ عَلَيْهِ فِي فَضَائِلِ أَهْلِ الْبَيْتِ .  
 ”اس نے اہل بیت کے فضائل میں منکر احادیث بیان کی ہیں۔“

(الکامل في ضعفاء الرجال: 559/5)

- ۱۲۔ سیدنا جابر بن عبد اللہ رضی اللہ عنہ بیان کرتے ہیں کہ رسول اللہ ﷺ نے فرمایا:  
 حَقُّ عَلِيِّ بْنِ أَبِي طَالِبٍ عَلَى هَذِهِ الْأُمَّةِ كَحَقِّ الْوَالِدِ عَلَى وَلَدِهِ .  
 ”علی بن ابی طالب کا حق اس امت پر وہی ہے، جو ایک والد کا اپنے بیٹے پر ہوتا ہے۔“

(تاریخ ابن عساکر: 307/42)

جھوٹی روایت ہے۔

- ① سلیمان بن ربیع ”متروک“ ہے۔  
 (میزان الاعتدال للذهبي: 483/5)  
 ② کادح بن رحمہ ”کذاب“ ہے۔

③ زیاد بن منذر کو فی ”کذاب“ ہے۔

④ ابوالزبیر کی مدلس ہیں۔

اس کی دوسری سند (اکمال لابن عدی: ۲۴۳/۵، کتاب الحجر و حین لابن حبان: ۱۲۲/۲، وغیرہما) بھی جھوٹی ہے۔ اس میں عیسیٰ بن عبد اللہ علوی ”متروک و وضاع“ ہے۔ اس کی تیسری سند (تاریخ ابن عساکر: ۴۲/۸۰۳ عن عمار) بھی ضعیف ہے۔ اس میں ابورافع اسماعیل بن رافع انصاری ”ضعیف الحدیث“ ہے۔

۱۳۔ سیدہ عائشہ رضی اللہ عنہا بیان کرتی ہیں کہ رسول اللہ ﷺ نے فرمایا:

ذِكْرُ عَلِيٍّ عِبَادَةٌ. ”ذکر علی عبادت ہے۔“

(تاریخ ابن عساکر: 356/42)

نخت ضعیف ہے۔

① حسن بن صابر ”منکر الحدیث“ ہے۔

② ابوالعباس فضل بن یوسف قصبانی مجہول الحال ہے۔

حافظ ابن کثیر رحمہ اللہ نے اس روایت کو ضعیف قرار دیا ہے۔

(البدایة والنہایة: 93/11)

۱۴۔ سیدنا ابولیلیٰ غفاری رضی اللہ عنہ بیان کرتے ہیں کہ رسول اللہ ﷺ نے فرمایا:

سَتَكُونُ مِنْ بَعْدِي فِتْنَةٌ، فَإِذَا كَانَ ذَلِكَ، فَالْزَمُوا عَلِيَّ بْنَ أَبِي طَالِبٍ، فَإِنَّهُ أَوَّلُ مَنْ يَرَانِي، وَأَوَّلُ مَنْ يُصَافِحُنِي يَوْمَ الْقِيَامَةِ، وَهُوَ مَعِيَ فِي السَّمَاءِ الْأَعْلَى، وَهُوَ الْفَارِقُ بَيْنَ الْحَقِّ وَالْبَاطِلِ. ”عنقریب میرے بعد ایک بہت بڑا فتنہ نمودار ہوگا، اس وقت علی بن ابی

طالب کو لازم پکڑ لینا۔ روز قیامت مجھے دیکھنے والے اور مجھ سے مصافحہ کرنے والے علی سب سے پہلے آدمی ہوں گے۔ وہ میرے ساتھ آخری آسمان پر ہوں گے۔ وہ حق و باطل میں فرق کرنے والے ہیں۔“

(معرفۃ الصحابة لأبي نعيم: 6974)

جھوٹی روایت ہے۔

① اسحاق بن بشر ابو یعقوب ”کذاب و وضاع“ ہے۔

② ابراہیم بن سلیمان بن علی حمصی کے حالات زندگی نہیں ملے۔

③ حسن بصری مدلس ہیں۔

اس روایت کی اور بھی سندیں ہیں، جن میں کذاب اور متروک راوی موجود ہیں۔

✿ حافظ ابن الجوزی رحمہ اللہ (الموضوعات: ۱/۳۴۴) نے ”موضوع“ کہا ہے۔

۱۵۔ سیدنا انس بن مالک رضی اللہ عنہ بیان کرتے ہیں کہ رسول اللہ ﷺ نے فرمایا:

عُنْوَانُ صَحِيفَةِ الْمُؤْمِنِ حُبُّ عَلِيٍّ بْنِ أَبِي طَالِبٍ .

”مومن کے صحیفے کا عنوان ہے: علی بن ابی طالب سے محبت۔“

(تاریخ بغداد للخطیب: 410/4، تاریخ ابن عساکر: 230/5)

جھوٹی روایت ہے۔

① ابراہیم بن عبد اللہ بن مہران کے حالات زندگی نہیں مل سکے۔

② ابوالفرج احمد بن محمد بن جوری عکبری ”وضاع“ ہے۔

③ قدامہ بن نعمان کے بارے میں حافظ ذہبی رحمہ اللہ لکھتے ہیں:

لَا يُعْرَفُ، وَالْخَبَرُ بَاطِلٌ، ثُمَّ إِنَّ سَنَدَهُ مُظْلَمٌ إِلَيْهِ .

”یہ غیر معروف راوی ہے، روایت باطل ہے، پھر اس راوی تک سند بھی مظلم ہے۔“

(میزان الاعتدال: 386/3)

۱۶۔ سیدنا عبداللہ بن عمر رضی اللہ عنہما بیان کرتے ہیں کہ رسول اللہ ﷺ نے فرمایا:

عَلِيُّ بْنُ أَبِي طَالِبٍ بَابُ حِطَّةٍ مَنْ دَخَلَ فِيهِ كَانَ مُؤْمِنًا، وَمَنْ خَرَجَ مِنْهُ كَانَ كَافِرًا.

”علی بن ابی طالب مغفرت کا دروازہ ہے، جو اس میں داخل ہو گیا، وہ مومن ہے اور جو اس سے نکل گیا، وہ کافر ہے۔“

(الغرائب الملتقطه لابن حجر: 764/5)

سخت ضعیف ہے۔

① حسین بن حسن اشقر ”منکر الحدیث“ ہے۔

② قاضی شریک بن عبداللہ مدلس ہیں، نیز آخری عمر میں حافظہ خراب ہو گیا تھا۔

③ اعمش مدلس ہیں۔

اس روایت کو حافظ ذہبی رحمہ اللہ نے ”باطل“ کہا ہے۔

(میزان الاعتدال: 532/1)

حافظ سخاوی رحمہ اللہ نے ”ضعیف جدا“ کہا ہے۔

(المقاصد الحسنة: 170/1)

۱۷۔ سیدنا انس بن مالک رضی اللہ عنہ بیان کرتے ہیں کہ رسول اللہ ﷺ نے فرمایا:

عَلِيُّ بْنُ أَبِي طَالِبٍ يُزْهَرُ فِي الْجَنَّةِ كَكَوْكَبِ الصُّبْحِ لِأَهْلِ الدُّنْيَا.

”علی بن ابی طالب جنت میں ایسے روشن ہیں، گویا صبح کا ستارہ دنیا والوں کے

”لیے روشن ہو۔“

(العَلَلُ الْمُتَنَاهِيَةُ لِابْنِ الْجَوْزِيِّ: 1/250)

سند سخت ضعیف ہے۔

① ابراہیم بن محمد بن ابی یحییٰ اسلمی ”متروک“ ہے۔

② یحییٰ بن حسین بن قاسم کی توثیق نہیں ملی۔

✽ حافظ ابن الجوزی رحمہ اللہ فرماتے ہیں:

هَذَا حَدِيثٌ لَا يَصِحُّ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ.

”یہ حدیث رسول اللہ صلی اللہ علیہ وسلم سے ثابت نہیں۔“

۱۸۔ سیدنا علی بن ابی طالب رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

عَلِيٌّ بْنُ أَبِي طَالِبٍ أَعْلَمُ النَّاسِ بِاللَّهِ وَالنَّاسِ حُبًّا وَتَعْظِيمًا  
لِلْأَهْلِ لَا إِلَهَ إِلَّا اللَّهُ.

”علی بن ابی طالب اللہ تعالیٰ اور لوگوں کے متعلق سب سے زیادہ علم رکھنے

والے ہیں، کیونکہ وہ لا الہ الا اللہ پڑھنے والوں سے محبت کرتے ہیں اور ان کی

تعظیم کرتے ہیں۔“

(الغرائب الملتقطه لابن حجر: 5/771)

جھوٹی روایت ہے۔

① یحییٰ بن ہاشم بن کثیر غسانی ”کذاب“ ہے۔

② جعفر بن محمد بن حسین جزار کے حالات زندگی نہیں مل سکے۔

③ محمد بن حسین کے حالات بھی نہیں مل سکے۔

④ حسن بن ابی جعفر جفری ”ضعیف“ ہے۔

۱۹۔ سیدنا عبداللہ بن عباس رضی اللہ عنہ بیان کرتے ہیں کہ رسول اللہ ﷺ نے فرمایا:

عَلَيَّ مَنِّي مَكَانَ رَأْسِي مِنْ بَدَنِي .

”علی کا میرے ساتھ وہی تعلق ہے، جو میرے سر کا میرے بدن کے ساتھ ہے۔“

(الغرائب الملتقطة لابن حجر: 773/5)

روایت سخت ضعیف ہے۔

① حسین بن حسن اشقر ”متروک“ ہے۔

② قیس بن ربیع جمہور کے نزدیک ضعیف ہے۔

۲۰۔ سیدنا ابوذر غفاری رضی اللہ عنہ بیان کرتے ہیں کہ رسول اللہ ﷺ نے فرمایا:

عَلَيَّ بَابُ عِلْمِي، وَمُبِينٌ لِّأُمَّتِي مَا أُرْسِلْتُ بِهِ مِنْ بَعْدِي، حُبُّهُ  
إِيمَانٌ وَبُغْضُهُ نِفَاقٌ وَالنَّظَرُ إِلَيْهِ رَافَةٌ .

”علی میرے علم کا دروازہ ہے، میرے بعد میری امت کو دین اسلام کی  
وضاحت کرنے والا ہے۔ علی کی محبت ایمان ہے، اس سے بغض نفاق ہے اور  
اس کی طرف دیکھنا باعث شفتت ہے۔“

(الغرائب الملتقطة لابن حجر: 774/5)

جھوٹی روایت ہے۔

① محمد بن عبداللہ بن محمد بن عبید اللہ ابو فضل کو فی ”وضاع“ ہے۔

② احمد بن عبید سقفی کے حالات زندگی نہیں ملے۔

③ محمد بن علی بن خلف کو امام ابن عدی رحمہ اللہ نے ”مکر الحدیث“ کہا ہے۔

- ④ موسیٰ بن جعفر بن ابراہیم بن محمد بن علی کے حالات نہیں ملے۔
- ⑤ عبدالمہمین بن عباس ”ضعیف“ ہے۔
- ۲۱۔ سیدنا جابر بن عبد اللہ رضی اللہ عنہ بیان کرتے ہیں کہ رسول اللہ ﷺ نے فرمایا:
- ﴿فَإِمَّا نَذْهَبَنَّ بِكَ فَإِنَّا مِنْهُمْ مُنْتَقِمُونَ﴾ نَزَلَتْ فِي عَلِيِّ بْنِ أَبِي طَالِبٍ أَنَّهُ يَنْتَقِمُ مِنَ النَّاكِثِينَ وَالْقَاسِطِينَ بَعْدِي .
- ”یہ آیت علی بن ابی طالب کے بارے میں نازل ہوئی، کیونکہ وہ میرے بعد دین سے پھر جانے والوں اور ظلم و جور کرنے والوں سے نمٹیں گے۔“
- (الغرائب الملتقطة لابن حجر : 1060/5)

جھوٹی ہے۔

- ① ابو عمرو یحییٰ بن علاء بکلی ”وضاع“ ہے۔
- ② بشر بن ابی عمرو بن علاء مجہول ہے۔
- ③ ابن عامر کون ہے؟ معلوم نہیں۔
- ④ ابن رجاء کا تعین نہیں ہو سکا!
- ۲۲۔ سیدنا سلمان رضی اللہ عنہ بیان کرتے ہیں کہ رسول اللہ ﷺ نے فرمایا:
- أَعْلَمُ أُمَّتِي مِنْ بَعْدِي عَلِيُّ بْنُ أَبِي طَالِبٍ عَلَيْهِ السَّلَامُ .
- ”میرے بعد علی بن ابی طالب علیہ السلام سب سے بڑے عالم ہیں۔“

(الغرائب الملتقطة لابن حجر : 120/2 ، كنز العمال للهندي : 53/6 ، المناقب

للخوارزمي : 49 ، مقتل الخوارزمي : 43/1)

من گھڑت روایت ہے۔

① محمد بن عبد اللہ ہاشمی سے مراد اگر محمد بن عبد اللہ بن عبد المطلب ہاشمی ہے، تو یہ مجہول ہے۔ (تقریب التہذیب لابن حجر: 6033)

② نجیح بن ابراہیم بن محمد بن عبد اللہ قاضی بھی مجہول الحال ہے، سوائے امام ابن حبان رحمہ اللہ (الثقات: ۲۲۰/۹) کے، کسی نے توثیق نہیں کی۔ نیز ’غرب‘ کہا ہے۔ مسلمہ بن قاسم (ضعیف) نے ضعیف کہا ہے۔

(لسان المیزان لابن حجر: 149/6)

③ ابو نعیم ضرار بن صرد موقوف الحدیث ہے، امام یحییٰ بن معین رحمہ اللہ نے ”کذاب“ کہا ہے۔

(الجرح والتعديل لابن أبي حاتم: 465/4، ت: 2045)

امام بخاری رحمہ اللہ (الضعفاء الکبیر للعقيلي: ۲۲۲/۲، وسندہ صحیح) اور امام نسائی رحمہ اللہ (الضعفاء والمتر وکون: ۳۱۰) نے ”متر وک الحدیث“ کہا ہے۔

✿ امام ابن حبان رحمہ اللہ فرماتے ہیں:

كَانَ فَقِيهًا عَالِمًا بِالْفَرَائِضِ إِلَّا أَنَّهُ يَرْوِي الْمَقْلُوبَاتِ عَنِ  
الثَّقَاتِ حَتَّى إِذَا سَمِعَهَا مَنْ كَانَ دَاخِلًا فِي الْعِلْمِ شَهِدَ عَلَيْهِ  
بِالْجَرَحِ وَالْوَهْنِ .

”یہ علم وراثت کا بڑا عالم تھا، مگر ثقہ راویوں سے الٹ پلٹ روایتیں بیان کرتا تھا، جب علم حدیث کا عالم اسے سنتا، تو گواہی دیتا: یہ مجروح اور کمزور ہے۔“

(کتاب المجروحین: 380/1)

✿ امام ترمذی رحمہ اللہ فرماتے ہیں:

رَأَيْتُهُ (يَعْنِي الْبُخَارِيَّ) يُضَعِّفُ ضِرَارَ بْنَ صُرَدٍ .

”میں نے دیکھا کہ امام بخاری رحمہ اللہ ضرار بن صرد کو ضعیف قرار دیتے تھے۔“

(سنن الترمذی: 828)

❁ امام عدی رحمہ اللہ فرماتے ہیں:

هُوَ فِي جُمْلَةٍ مَنْ يُنْسَبُونَ إِلَى التَّشْيِعِ بِالْكُوفَةِ .

”یہ کوئی شیعہ ہے۔“ (الکامل فی ضعفاء الرجال: 4/104)

❁ امام ابو حاتم رازی رحمہ اللہ فرماتے ہیں:

صَاحِبُ قُرْآنٍ وَفَرَائِضَ صَدُوقٍ يُكْتَبُ حَدِيثُهُ وَلَا يُحْتَجُّ بِهِ  
رَوَى حَدِيثًا عَنْ مُعْتَمِرٍ عَنْ أَبِيهِ عَنِ الْحَسَنِ عَنْ أَنَسٍ عَنِ  
النَّبِيِّ صَلَّى اللَّهُ عَلَيْهِ وَسَلَّمَ فِي فَضِيلَةٍ لِبَعْضِ الصَّحَابَةِ  
يُنْكِرُهَا أَهْلُ الْمَعْرِفَةِ بِالْحَدِيثِ .

”یہ صاحب قرآن اور صاحب فرائض ہے، سچا ہے، اس کی حدیث لکھی  
جائے، البتہ اس نے عن معتمر عن ابیہ عن الحسن عن انس کی سند  
سے بعض صحابہ کے فضائل بیان کئے ہیں، ان سے دلیل نہیں لی جائے گی۔  
حدیث کی معرفت رکھنے والے محدثین نے ان روایات کو منکر قرار دیا ہے۔“

(الجرح والتعديل لابن أبي حاتم: 4/465-466)

نیز جمہور نے ضعیف اور متروک کہا ہے۔

۲۳۔ سیدنا واثلہ بن اسقع رضی اللہ عنہ بیان کرتے ہیں:

خَرَجْتُ أَنَا أُرِيدُ عَلِيًّا فَقِيلَ لِي : هُوَ عِنْدَ رَسُولِ اللَّهِ صَلَّى

اللَّهُ عَلَيْهِ وَسَلَّمَ، فَأَمَمْتُ إِلَيْهِ فَأَجِدُهُمْ فِي حَظِيرَةٍ مِّنْ قَصَبٍ  
وَرَسُولُ اللَّهِ صَلَّى اللَّهُ عَلَيْهِ وَسَلَّمَ وَعَلِيٌّ وَفَاطِمَةُ وَحَسَنٌ وَحُسَيْنٌ  
قَدْ جَمَعَهُمْ تَحْتَ ثَوْبٍ فَقَالَ: اَللَّهُمَّ إِنَّكَ جَعَلْتَ صَلَوَاتِكَ  
وَرَحْمَتَكَ وَمَغْفِرَتَكَ وَرِضْوَانَكَ عَلَيَّ وَعَلَيْهِمْ.....

”میں سیدنا علیؑ سے ملاقات کے ارادے سے نکلا، تو مجھے کسی نے بتایا کہ وہ  
رسول اللہ ﷺ کے پاس ہیں۔ میں ان کی طرف گیا۔ میں نے کچھ لوگوں کو  
بانس کے باڑے میں دیکھا۔ رسول اللہ ﷺ نے سیدنا علیؑ، سیدہ فاطمہؑ، سیدنا  
حسن اور سیدنا حسینؑ کو ایک کپڑے کے نیچے جمع کیا اور فرمایا: اے اللہ! تو  
نے اپنی بخشش، رحمت، مغفرت اور رضوان میرے اور ان پر کی ہے.....“

(المُعْجَمُ الْكَبِيرُ لِلطَّبْرَانِيِّ: 95/22)

سند سخت ضعیف ہے۔

① یزید بن ربیعہ رجبی ”متروک“ ہے۔

② مغیرہ بن فروہ ابوالازہر مجہول الحال ہے، امام ابن حبانؒ کے علاوہ کسی

نے توثیق نہیں کی۔ نیز ان کا واثلہ بن اسقعؒ سے سماع کا مسئلہ بھی ہے۔

